



کہ انہیں الاصلاح کو محض آپ تحریر و تقریر کی مشن، مضمون نگاری سمجھنے کی جگہ نہ سمجھیں، بلکہ یہاں سے آپ کو وہ ذخیرہ لیتا ہے، وہ مواد لیتا ہے کہ جس سے آپ یہاں سے نکلنے کے بعد جدید تعلیم یافتہ طبقہ، جو اپنے چکوں کلاس کھلاتا ہے، ذہن طبقہ جو ہے، آپ اس کو مطمئن کر سکیں، اس میں اسلام کی ضرورت کا احساس پیدا کر سکیں اور اسلام کے بارے میں اعتقاد اپس لاسکیں۔ یہاں سے لے کر انڈونیشیا اور مغرب اقصیٰ اور مراکش تک ان سب جگوں پر اس وقت جو رہے وہ یہ کہ امریکہ اور یورپیوں اور یورپیوں کی سازش سے ان سب جگوں تک جراائم پھوٹ گئے ہیں کہ اسلام پر اعتقاد متزلزل ہو جائے اور اسلام پر عمل کرنے کو وہ فرسودگی اور رجحت پسندی اور (FUNDAMENTALISM) سے تبیر کرنے لگیں اور ایک پڑھے لکھے آدی کو شرم آنے لگے کہ ہم خاشوکا FUNDAMENTALIST نہیں ہیں۔ آپ کو وہ کام کرتا ہے کہ لوگوں سے سینہ تان کر اور آنکھیں ملا کر یہ کہیں کہ ہاں ہم FUNDAMENTALIST ہیں اور ہمارے نزدیک FUNDAMENTALIST دنیا کو بچا سکتا ہے اور ساری خرابی اور سارا افساد FUNDAMENTALISM نہ ہوئے کی وجہ سے ہے۔ کوئی اصول نہیں، کوئی معیار نہیں، کوئی حدود نہیں، صرف نفس پرستی ہے، صرف خواہش پرستی ہے، صرف انتہار پرستی ہے، صرف سیاست پرستی ہے، اس لئے آپکو تیاری کرنی ہے اور دوسروں کو بھی تیار کرنا ہے۔ اس میں انہی الفاظ پر ختم کرتا ہوں۔ (مشکریہ تغیر حیات لکھنڑا)

Urdu, English, Arabic Computer  
Composing & Designing

# MIYAR COMPOSERS

Error free,  
Good looking,  
Timely Service,  
Proper Rates,

Address :- 616 - B Satellite Town,  
Gujranwala. ☎ 0431 - 251248



## دینی جماعتیں اور انتخابی سیاست

اس وقت ملک شدید سیاسی و اخلاقی بحران کا شکار ہے۔ ان حالات میں یہ ایک اہم سوال ڈھنوں میں ابھر رہا ہے کہ دینی جماعتوں کا مستقبل کیا ہے؟ وہ کس طرح قرآن و سنت کی روشنی میں قوم کی رہنمائی کر سکتی ہیں؟ کیا انکا انتخابی سیاست میں برآ راست حصہ لیتا ملک و ملت کے لئے منفرد ہو سکتا ہے؟ اور کیا اس طرح نفاذ شریعت کی تحریک کامیابی سے ہٹکنار ہو سکتی ہے؟

یہ بات عیال ہے کہ دینی جماعتوں کے رہنمایا پچھلے انتخابی تجربات سے کوئی خاص سبق حاصل کرنے پر آمادہ نہیں ہیں اور ایک دفعہ پھر انتخابی دنگل میں کوئے کیلئے بیتاب ہیں۔ دینی جماعتوں میں سب سے زیادہ فعال اور منتظم جماعت اسلامی ہے، لیکن انتخابی سیاست کے کارزار میں دشتم پیائی کا حاصل اب تک یہ رہا ہے کہ ۱۹۵۱ء میں جماعت اسلامی نے پہلی بار الیکشن میں حصہ لیا، جماعت صرف ایک سیٹ لے سکی اور وہ بھی ضلع قصور کی، جہاں مولانا محبی الدین لکھوی اہل حدیث حلقة اثر کی بنا پر کامیاب ہوئے تھے۔ بعد کے انتخابات میں جماعت نے چار اور زیادہ سے زیادہ آٹھ سیٹوں پر اپنے آدمی کامیاب کرائے۔ دوسری دینی جماعتوں میں مفتی محمود صاحب مرحوم کی جمیعت علماء اسلام دو صوبائی وزارتیں تک بنانے میں کامیاب ہو گئی، لیکن وہ بھی مغربی سیاست کی شاطر انہ چالوں کے سامنے جلد ہی ناکام ہو گئے۔



کیا اب وقت نہیں آگیا کہ ہمارے دینی رہنماء اور علماء صلحاء اس پامال شدہ جدو  
جمد کے بارے میں سمجھیگی سے سوچیں اور مستقبل کے لئے ایسا لائجہ عمل وضع کریں  
جو ملک و ملت کے لئے مفید ہو؟

ہمارے خیال میں دینی جماعتوں کو اپنی عملی و نظریاتی سیاست پر نظر ٹانی کرنی  
چاہئے، چند ناصحانہ مشورے پیش خدمت ہیں:

۱۔ چالیس سال سے زائد عرصہ پر پھیلی ہوئی انتخابی سیاست، اسلام کو ایک  
ستفیڈی قوت کے طور پر پیش کرنے میں ناکام رہی ہے۔ نبی صلی اللہ علیہ وآلہ وسلم کا  
یہ حکیمانہ قول پیش نظر رہنا چاہئے لا بلدغ المون من جحر مرتین۔ ”ایک مومن ایک  
یہ مل سے دو بار نہیں ڈسا جاتا۔“

اسکیں کوئی شک نہیں کہ دینی جماعتوں کا اصل فریضہ داعیانہ ہے اور وہ اپنے  
فریضہ میں اسی وقت کامیاب ہو سکتی ہیں جبکہ ان کی دعوت یکساں طریق پر اپنے مخالفین  
تک پہنچ سکے اور یہ تجویز ہے جبکہ داعیان حق اقتدار کے نہ حلیف ہوں اور نہ حریف،  
اللَّذِينَ النَّصِيحةَ كَيْفَ تَحْتَ وَهُزْبُ اَقْتَدَارٍ اَوْ حَزْبُ اَخْتِلَافٍ وَنُونُوْلَ كَوَاللَّهِ كَأَبِيَّمْ پہنچا  
سکیں، لیکن اقتدار کی دوڑ میں خود شریک ہو کر وہ مخالف پارٹی کے لئے ایک مقابل کی  
حیثیت سے ابھرتے ہیں اور پھر ان کی حق بات مخالف کے لئے صداصھرا ثابت ہوتی  
ہے۔ انتخابی سیاست کی تلمیخان ایک دوسرے کی بات سننے کے راستے بند کر دیتی ہیں۔

۲۔ عملی لحاظ سے اللہ تعالیٰ کا فرمان ان کے لئے نشان راہ ہو کہ: ”وَتَعَا فَنَوَا  
عَلَى الْبَرِّ وَالْتَّقَوَىٰ وَلَا تَعَا فَنَوَا عَلَى الْاِثْمِ وَالْمَدْفَوَاً۔“ یعنی اور تقویٰ کے کاموں پر ایک  
دوسرے سے تعاون کرو اور گناہ و زیادتی کے کاموں پر تعاون نہ کرو۔

سیاسی جماعتوں کے وہ امیدوار جو دیانت، تقویٰ اور راست بازی میں مشور  
ہوں، تعاون کے مستحق ہیں، بخلاف ان امیدواروں کے جنہوں نے منافقت کا نام ہی  
سیاست گردانا ہوا ہے۔

۳۔ مجدد الف ہائی کے طرز پر ناصحانہ رویہ کو اپنانا چاہئے۔ مجدد الف ہائی“  
جہاگیر“ کے وزرا اور امرا کو برابر خطوط لکھتے رہے، جن میں انہیں شریعت کی پاسداری



اور مکرات سے اہتماب کی دعوت دی جاتی تھی۔ ان کی یہ روش بالآخر عالمگیر جیسے انصاف پسند اور پاپند شریعت حکمران کے دور حکومت کو بپاکرنے کا باعث ہوئی جو کہ مسلم ہندوستان کی تاریخ کا ایک زریں باب ہے۔

۳۔ دینی دعوت کا خاصہ ہے کہ وہ اہل تقویٰ اور اہل دانش کے طبقہ خواص سے شروع ہو کر عوام الناس تک پھیلتی ہے اور امت کے ذین طبقہ میں اس کی جنیں مضبوط اور توڑنا ہوتی ہیں، جس کی وجہ سے اس دعوت کو پختگی اور پاپداری نصیب ہوتی ہے۔ اس کی مثل اس ٹھہرو طیبہ کی سی ہوتی ہے جس کی جزیں گھری اور جس کی شاخیں آسمان تک پہنچ رہی ہوتی ہیں، بخلاف ان عوامی تحریکات کے جن میں چند خوشمندروں کی بنا پر عوام کو بھڑکایا جاتا ہے اور ان کی ایک بھیڑ اکھنی کر لی جاتی ہے، لیکن ٹھوس بیاروں کے فقدان کی بنا پر یہ تحریکات جھاگ کی طرح بیٹھ جاتی ہیں۔ ماضی قریب میں ذوالقدر علی بھشو کے روئی، کپڑا اور مکان کے نعروں پر چالائی گئی عوامی تحریک اور پھر الاطاف حسین کی مهاجروں کے حقوق کی تحریک اور ان کا انجام ہر کسی کے سامنے ہے۔ ایسی تحریکات میں تنقی اور جذباتی پہلو بیشہ غالب رہتا ہے جو وقتی طور پر یہجان تو پیدا کر سکتا ہے، لیکن دائیٰ اثرات کا حامل نہیں ہوتا۔

پاکستان بننے سے قبل مسلم لیگ اپنی مقبولیت کی معراج پر تھی۔ غالباً ۱۹۴۷ء میں مولانا مودودی مرحوم سے دراس کے ایک جلسہ عام میں مسلم لیگ کی اس مقبولیت کے بارے میں پوچھا گیا تو ان کا جواب کچھ یوں تھا کہ ان کی مثل ایسی ہے جیسے جنگل میں سیلاپ آجائے، ایسی صورت میں جنگل کے تمام جانور چاہے وہ شکاری ہوں یا شکاریوں کے تر نوابے، سب کے سب نیلے کی طرف دوڑتے ہیں، سب سیلاپ سے پچنا چاہتے ہیں، اس لئے ایک دوسرے سے تعرض نہیں کرتے، لیکن جیسے ہی وہ نیلے پر پہنچ جاتے ہیں، ہر شکاری اپنے شکار پر وار کرنے کے لئے بے قرار ہو جاتا ہے۔ مولانا نے کہا کہ اب بھی یہی صورتحال ہے۔ ہندو سامراج کے سیلاپ کا اندیشہ ہے، اس سے بچنے کے لئے پاکستان کا نیلہ سامنے رکھا گیا ہے، لیکن وہاں پہنچنے کے بعد یہ ساری جمیعت منتشر ہو جائے گی اور خود غرض افراد کی اکثریت بذریعہ بانٹ کرے گی۔



۵۔ اس سے قبل تذکرہ ہو چکا ہے کہ داعیانہ تحریکات پہلے خواص کو اپیل کرتی ہیں۔ اس ضمن میں قرآن کی یہ آیات پیش نظر رہیں:

نبی صلی اللہ علیہ وآلہ وسلم کو حکم دیا جا رہا ہے: وَا نَذْرُ عَشِيرٍ تَكَ الْأَقْرَبُينَ۔  
اور اپنے قریب ترین رشتہ داروں کو (اللہ کے عذاب سے) ڈارو۔ (سورۃ الشراء)۔ ظاہر ہے کہ  
نبی صلی اللہ علیہ وآلہ وسلم کے قبیلہ کے لوگ قریش کے گل سربد تھے اور مکہ میں  
رہنمائی کے مقام پر فائز تھے۔ ان لوگوں کا حلقة بگوش اسلام ہونا تمام اہل عرب کے لئے  
باعث کشش ہوتا۔

اور ایسے ہی یہ آیت ہے: وَلِتَنْدَمُ الْقَرِيْبَيْنَ حَوْلَهَا۔ "تاکہ آپ ام القری  
(بھن مکہ کرمہ) اور جو لوگ اس کے چاروں طرف ہیں، ان کو ڈراہیں" (سورہ الانعام)۔ یہاں  
نہ صرف قریش بلکہ دوسرے قبائل کی طرف بھی اشارہ ہے جو اپنے اپنے حلقوں میں  
انتہائی باثر تھے۔

نبی صلی اللہ علیہ وآلہ وسلم ایک موقع پر اللہ کے حضور یہ دعا کرتے ہیں:  
اللَّهُمَّ اعْزِ الْإِيمَانَ بِعِمَرِ بْنِ الْخَطَّابِ وَبِعِمَرِ بْنِ هَشَّامٍ "اے اللہ اس اسلام کو غالب کر  
عمرو بن ہشام (ابو جل) سے"۔ نبی صلی اللہ علیہ وآلہ وسلم کی خواہش اس بات کی آئینہ  
دار تھی کہ قریش کے بہترین دماغ اس دعوت کو قبول کر لیں تو بہت بڑی قوت فراہم ہو  
جائے گی۔

آنحضرور صلی اللہ علیہ وآلہ وسلم کی یہ حدیث ہے: خیار کم فی الجا هلیت  
خیار کم فی الا سلام اذا فھوا۔ "تم میں سے جو دور جاہلیت میں بہتر تھے وہ حالت اسلام  
میں بھی تم میں سب سے بہتر ہیں، بشر طیکہ وہ دین کی سمجھ رکھتے ہوں" (بخاری)۔ ظاہر ہے کہ  
جاہلیت میں بہترین لوگ وہی سمجھے جاتے تھے جو کوہار، شجاعت، سخاوت اور دوسرے  
اعلیٰ اوصاف کے حامل تھے۔ اسلام لانے کے بعد ان کے حسن میں اور اضافہ ہو گیا،  
اس لئے وہ حالت اسلام میں بھی معزز قرار پائے۔

۶۔ اصلاح احوال کے لئے اگر متذکرہ بلا صورت اختیار نہ کی جائے، بلکہ  
مصنوعی ساروں کے ذریعہ انقلاب بپاکرنے کی کوشش کی جائے تو نتیجہ صفر رہتا ہے۔



مولانا مودودیؒ نے اس امر پر خلیفہ عمرؓ بن عبد العزیزؓ کے مختصر دور حکومت کو شاہد ٹھہرا لیا ہے۔ عمرؓ بن عبد العزیزؓ ایک موروثی طریقہ خلافت میں اپنے مورث کی وصیت کی بنا پر حسن اتفاق سے مند خلافت پر مامور کر دئے گئے تھے۔ جب انہوں نے حکومت کے ذریعہ اصلاح احوال کی کوشش کی اور مظلوموں گی دادرسی کا سلسلہ شروع کیا تو وقت کی بیوروں کو کسی نے ان کا ساتھ نہ دیا اور انہیں دو سال کی قلیل مدت میں زہر کھلا کر حکومت سے ہٹا دیا گیا۔

ہندوستان کی تاریخ میں سید احمد شہیدؓ اور اسماعیل شہیدؓ کی تحریک کی ناکامی کے اسباب میں اس بات کا بڑا دل تھا کہ ایک غیر صلح معاشروں نے ان کے انتہائی مفید اور کار آمد اقدامات کو بے اثر کرنے میں پورا کردار ادا کیا۔ پشاور کی فتح کے بعد شہیدین نے سرحد کے علاقے میں قاضی مقرر کئے جو شریعت کے مطابق فیصلہ کرنے کے مجاز تھے، جب ان قانیوں نے خواصیں کے خلاف فیصلے کئے تو راتوں رات کئی قانیوں کو شہید کر دیا گیا۔ خود معاشرہ اس حد تک خواصیں کے زیر اثر تھا کہ اس حادثہ فاجحہ پر عوام میں کوئی پاچل نہ پھی اور نہ ہی کوئی احتیاج کی آواز بلند ہوئی۔ مزید تفصیل کے لئے ملاحظہ ہو مولانا مودودیؒ کا مقالہ بعنوان: ”اسلامی حکومت کیسے قائم ہوتی ہے؟“ اس مقالہ میں مندرجہ بالا موضوع کی وضاحت اس عنوان کے تحت کی گئی ہے: ”اسلامی انقلاب کی واحد سبیل“۔ (کتاب کے موجودہ نسخوں میں واحد کا لفظ اڑا دیا گیا ہے جو کہ مولانا مرحوم کی زندگی تک محو نہیں کیا گیا تھا)۔ مولانا نے اپنی دو اور تصنیفات ”اسلام کا نظریہ سیاسی“ اور ”تجدید و احیائے دین“ میں اس موضوع پر سیر حاصل بحث کی ہے اور جویاں حق کے لئے وہاں اچھا خاصاً مواد مل سکتا ہے۔

مولانا کے اس نظریہ کی تائید میں نہ صرف پاکستان کے حالات بلکہ الجزاں میں اسلامک سالویشن فرنٹ کی ایکیشن میں کامیابی اور پھر فوج کی طرف سے انہیں زام حکومت سے دور رکھنا بلکہ عملی سیاست میں ان کے نفوذ کے تمام راستے بند کرنا، پیش کئے جا سکتے ہیں۔ الجزاں کی سی ملتی جلتی صورت مصر اور دیگر عرب ممالک کی ہے، جہاں فوج پر لا دین عناصر کا غلبہ ہے اور وہ دینی جماعتوں کی ایکیشن میں کامیابی کو بھی ناکامی میں

بدل دینے پر قادر ہیں۔

۷۔ یہاں پر ایک اعتراض یہ بھی اٹھایا جا سکتا ہے کہ اگر دینی جماعتوں کا کام صرف دعوت و تبلیغ ہی ہے تو یہ کام تو تبلیغی جماعت بڑے احسن طریقہ سے کر رہی ہے، جو بالا ”عرض ہے کہ تبلیغی جماعت نے اپنے دائرہ عمل کو جو اصولوں تک محدود کیا ہوا ہے۔ دعوت دین کا ہمہ گیر کام ”بلغ نبین“ چاہتا ہے۔ اللہ تعالیٰ ارشاد فرماتے ہیں: قل اطیعوا اللہ و اطیعوا الرسول فان تولوا فانما علیہ ما حمل و علیکم ما حملتم  
وَانْتَطِيعُوهُ تَهْتَدُوا فَمَا عَلَى الرَّسُولِ إِلَّا الْبَلَاغُ الْمُبِينُ۔ (سورہ النور)

”ان سے کو اطاعت کرو اللہ کی اور اطاعت کرو رسول کی۔ پھر اگر تم اطاعت سے رو گردانی کرو گے تو (خوب سمجھ لو کہ تبلیغ رسالت کی) جو ذمہ داری رسول پر ہے اس کا جواب دہ دہ ہے اور (اطاعت کی) جو ذمہ داری تم پر ہے، اس کے جواب دہ تم ہو اور اگر تم اس کی اطاعت کرو گے تو ہدایت پاؤ گے اور رسول کے ذمہ تو صرف (خدا کا حکم) صاف صاف پہچا رہتا ہے اور بن۔“

ایک صحیح اسلامی دعوت کے لئے جہاں امر بالمعروف کا حکم ہے وہاں نبی عن المکر کا بارگران بھی ہے۔ جہاں کلمہ اور نماز روزہ کی تلقین ہے وہاں رزق حلال کمانے اور کاروبار کو سود کی لعنت سے پاک کرنے کی مہم بھی شامل ہے۔ صحیح اسلامی دعوت گروہی اور نہدی ہی تقبیبات سے مبرأ ہوتی ہے۔ عقلی اور فکری محاذ پر اسلام کے خلاف جو بھی جملے کئے جائیں وہ اس کا بھرپور جواب دیتی ہے۔ میدان سیاست میں وہ رہنمائی دینے کے قابل ہے، مگر سیاست پر منافقت کی چھاپ لگنے کی بنا پر وہ اس کا ایک حصہ نہیں نہیں ہے۔ صحافت اور ذرائع ابلاغ اس کے لئے شہر منوع نہیں۔ وہ نہ صرف مساجد بلکہ عوامی اجتماعات، مدارس، کالجیوں، یونیورسٹیوں اور تمام اعلیٰ Forums کے ذریعہ دعوت حق کا پر چار کرتی ہے۔

۸۔ اسکیں کوئی شک نہیں کہ نفاذ شریعت ایک اہم اور پاک مقصد ہے کہ جسکا ذریعہ بھی پاک ہونا چاہئے۔ ان اللہ طیب لا یقبل الا طیبا۔ ”اللہ تعالیٰ پاک ہیں اور پاک چیزوں ہی کو پسند کرتے ہیں۔“ سودی طرز میثمت کی اصلاح خود سودی کاروبار سے



نہیں ہو سکتی۔ جمہوریت جو کہ خود ایک غیر اسلامی تصور ہے، اسلام لانے کا ذریعہ نہیں بن سکتی۔ جمہوریت عوام کی اکثریت پر بنا رکھتی ہے جبکہ اللہ تعالیٰ محض کثرت کو کسی درجہ میں مستند نہیں روا رکھتے۔ فرمایا: قل لا یستوى الخبیث والطیب ولو اعجبک حکمة الخبیث فاتقوا اللہ بیا اولی الا لباب لعلکم تفلحون۔ (الساکنہ)۔ ”کہہ دیجئے کہ خبیث و طیب برادر نہیں ہو سکتے، چاہے تمہیں پلاپ کی بہتان بھلی ہی کیوں نہ لگے۔ پس اے عقل والو، اللہ کی نافرمانی سے ڈرتے رہو ماکہ تم فلاح پاؤ“

اس آیت سے چند راہنماء اصول مشین ہوتے ہیں:

(الف) محض عوام کے غلبے کے سارے سیاسی انقلاب نہیں آ سکتا اور نہ فلاح کی صورت پیدا ہو سکتی ہے، کیونکہ عوام کی اکثریت غیر طیب ہے، لہذا ان کا سارا بھی کمزور ہے۔

(ب) اے عقل والو! اللہ کی نافرمانی سے ڈرو۔ اس حکم میں تمام غیر اسلامی طریقوں سے بچنے کا حکم دیا گیا ہے، جس میں حاکیت جمہور کے نعروہ پر استوار ہونے والی جمہوریت بھی شامل ہے۔

۹۔ نفاذ شریعت کے سلسلہ میں سورہ شوریٰ کی آیت: ان اقیموا الدین ولا تغفرقا فیہ (کہ دین کو قائم کرو اور اسکیں ترقہ نہ ڈالو) سے اکثر استثنائی کیا گیا ہے۔ یہاں قرآن فہمی کی ایک بنیادی غلطی کی گئی ہے۔ ”الدین“ سے بنیادی عقائد دین کے جن کا سرستاج عقیدہ توحید ہے، مراد ہیں اور تفرقہ بازی سے مشرکین کے وہ عقائد مراد ہیں جو مسلمانوں کو جادہ توحید سے ہٹانے کے لئے ہر زمانہ میں وضع کئے جاتے رہے ہیں۔

گو دین عقائد، عبادات اور معاملات سب پر حاوی ہے لیکن اس آیت میں ”الدین“ سے تمام انہیا کی وہ مشترکہ دعوت مقصود ہے جو سوائے عقیدہ توحید کے اور کچھ نہ تھی۔ آیت کا سیاق و سبق ملاحظہ ہو:

شرع لكم من الدين ما وصى بهنوا حا واللتى اوحيننا اليك فما وصيننا به ابدا هيم و موسى و عيسى ان اقیموا الدین ولا تغفرقا فیہ، کبر على المشرکین ما تدعوههم

”(اُگو) اللہ نے تمہارے لئے وہی دین مقرر کیا ہے جس کا حکم اس نے نوح کو دیا تھا اور جس کو (اے پیغمبر) ہم نے تمہاری طرف بھی دی کیا اور جس کا حکم ہم نے ابراہیم اور موسیٰ اور عیسیٰ کو بھی دیا تھا (اس تاکید کے ساتھ) کہ اس دین کو قائم کرنا اور اسکیں ترقہ نہ ڈالتا، یہی بات مشرکین پر شائق گزرنی ہے، جس کی طرف (اے پیغمبر تم انہیں بلاتے ہو)۔“

”نفاذ شریعت“ کا نعروہ بلند کر کے دین کی بہر گیر دعوت کو محدود کرنے کی کوشش کی گئی ہے۔ گویا شرک جلی کی روک قائم حکومت کے دائرہ اختیار سے باہر رکھی جا رہی ہے۔ بخواہے آیت سورۃ النور: وعد اللہ الذین امنوا منکم و عملو الصالحات لیستخلفنهم فی الارض، حکومت ایک وعدہ اللہ ہے جو بطور انعام ملتی ہے۔ کار خاص وہی ”البلاغ العین“ ہے کہ جس کا تذکرہ اس آیت سے قبل کیا گیا ہے۔ یعنی فکری اور عقائد کے لحاظ سے جب تک ”البلاغ العین“ نہ ہو جائے گا، وعدہ اللہ مستحق نہ ہو گا اور یہ بھی واضح رہے کہ یہ وعدہ امت مسلمہ سے بھیشت ”اجماعت“ کیا گیا ہے اور بقول امام ابن تیمیہ ”اجماعت“ سے ساری امت مسلمہ مراد ہے، اسی لئے اجمل امت کی خلاف ورزی جائز نہیں۔

تفصیلی اقتبار سے جماعت سازی ایک تغیر کا حکم رکھتی ہے اور اسی کی جماعت کو یہ زعم نہ ہونا چاہئے کہ وہی ”اجماعت“ ہے۔ وہ اس لئے کہ نبی صلی اللہ علیہ وآلہ وسلم نے ارشاد فرمایا: بِدِ اللہ علیِ الجماعَتْ نَكَرَ عَلَى الْجَمَاعَاتِ (اللہ کا ہاتھ جماعت پر ہے، یہ نہیں فرمایا کہ مختلف جماعتوں پر ہے)۔

آخر میں اسلامی انقلاب کے حصول کے لئے پچھلے مباحث کا خلاصہ ذکر کیا جاتا ہے:

۱۔ قرآن نے لفظ انقلاب کے بجائے اصلاح کا لفظ استعمال کیا ہے: ”ان ارید الا الا صلاح۔“ میں تو صرف اصلاح چاہتا ہوں۔ اس لئے وہی جماعتوں کا محور بھی یہی اصلاح ہو۔ انقلاب ایک اشتراکی اصطلاح ہے اور مراد ہے ایک نظام کو پلٹ کر اس کی جگہ دوسرا نظام کھڑا کرنا۔ اسلام نے اسی اصلاح کے تصور سے جانی معاشروہ کی تطہیر کی،